

भगत कंवरराम


अजु असीं सिंध जे मशहूर संत भगत कंवरराम बाबति पढ़ंदासीं। तव्हां खे खबर आहे त असां जो देश ऋषियुनि मुनियुनि जो देश आहे, संतनि महात्माउनि जो देश आहे। भगत कंवरराम सादगी, नम्रता ऐं सचाईअ जो अवतार हो। संदसि भगिती गीत 'कीअं रीझायां तोखे कीअं परिचायां' अजु बि असां गाईदा आहियूं। अचो त हिन सबक मां गुण सिखूं।



सिखण जा नतीजा

हिन सबक खे पढ़ण खां पोड़ शागिर्द-

- गुरु ऐं शिष्य जी महिमा समुझनि था।
- कंवर भगत जे सादगीअ ऐं सेवा भाव जी जाण हासिल कनि था।
- लोक संगीत, रागनि ऐं साजनि बाबत जाण हासिल कनि था।



7.1 बुनियादी सबक

हाणे अचो त हीउ सबक ध्यान सां पढ़ूं ऐं समुझूं-

भगत कंवरराम जो जनमु सिंध जे जरवारनि जे गोठ में थियो हो। नंढे हूंदे खां ई परमात्मा डांहुं लाड़ो होसि। संसार जे कमनि कार्यनि में दिलचस्पी कान हुअसि। साई सतरामदास जे संग में रही भगितीअ जो अहिड़ो त रंग लगुसि, जो भगतनि जो सरताज बणिजी पियो।

भगत साहिब शिकिल शबीह जो मोचारो ऐं क़द जो पूरो पुनो हो। कननि में कुंढल, अछो जलिवेदारु जामो पाए ऐं छेरि छिमकाए जडुहिं हू नचंदो हो त माणहुनि में खुशी छांइजी वेंदी हुई। पाण गाईदो हो, संदसि साथी फतनु सारंगी ऐं सदोरो धुकड़ वजाईदो हो। माणहूं रातियूं जागी बि संदसि सुरीला गीत ऐं कथाऊं बुधंदा हुआ।

भगत कंवरराम जी हलति चलति बिलकुल सादी हूंदी हुई। हू साहिब नम्रता ऐं निहठाईअ जी मूर्ती हो। बियो केरु खेसि पेरे पवे, तंहिं खां अगु पाण उन अगियां झुकंदो हो। नंढे हूंदे खां वठी मंझिसि सेवा ऐं दया जो गुण हो। जडुहिं संदसि पीउ दुकान खोलाए ड़िनिसि त गरीबनि ऐं मिस्कीननि खे केतिरियूं शयूं मुफ्त ड़ेई छडींदो हो।

भगत साहिब जो दान ऐं धर्म में घणो विश्वास हो। संदसि दर तां कडुहिं बि को घुरिजाऊ, सफ़ेदपोश ऐं मस्त मवाली ख़ाली हथें कोन वेंदो हो। किथे बि भगति विझण वेंदो हो त साणुसि गडु अंधनि, पिंगलनि, लूलनि लंगिड़नि जी टोली पिणु हूंदी हुई। भगति पूरी थियण खां पोइ झोलीअ में जेके पैसा मिलंदा हुआसि, उन्हनि मां पंहिंजे लाइ कुझु बि कमि न आणींदो हो। हू उहे पैसा मुहिताजनि जे कमि आणींदो हो। गरीबनि जी टोलीअ खे खाराए, पोइ पाण खाईदो हो।



भगत कंवरराम जे गले में अहिड़ो त रसु ऐं मेठाजु हो जो उन जा गीत, काफ़ियूं, लोलियूं, भजन, मारू ऐं लोक कथाऊं माणहुनि खे मोहे विझंदा हुआ। केतिरियूं माउर पंहिंजनि बारनि खे भगत साहिब खां लोली ड़ियारींदियूं हुयूं। मांझंदनि में भगति विझण खां पोइ जडुहिं भगत साहिब वापस मोटी रहियो हो त किनि शख़्सनि रुक जे स्टेशन ते हिन खे गोली हणी शहीद बणायो।

भगत कंवरराम सदाई अमर आहे ऐं संदसि गीत ऐं काफ़ियूं हर हंधि गाया ऐं वजाया वेंदा।



7.2 अचो त समुझूं



भगत कंवरराम सिंधी समाज में हिक वडी शखिसयत रखंदडु आहे। नंढे हूंदे खां ई संदसि लाडो भग्वान तरफ़ हो। दया ऐं धर्म में सदाई विश्वास रखंदडु भगत कंवरराम सिंधी लोक गीत हमेशह गाईदो रहंदो हो। संदसि वाणीअ में तमामु घणो मेठाजु हो। हू लोक कथाऊं, भजन ऐं बारनि खे लोलियूं डींदे माणहुनि जा मन मोहे छडींदो हो। भगत कंवरराम सचपचु सचाईअ ऐं निहठाईअ जो अवतार हो।



सबक़ बाबत सुवाल 7.1

हेठियनि मां सही जवाब चूडे खाल भरियो-

(सारंगी, लोली, मुफ़त, कुंडल)

- (i) भगत कंवरराम कननि में पाईदो हो।
- (ii) भगत कंवरराम पाण गाईदो हो, संदसि साथी फतनु ऐं सदोरो धुकड़ वजाईदो हो।
- (iii) भगत कंवरराम गरीबनि ऐं मिस्कीननि खे केतिरियूं शयूं डेई छडींदो हो।
- (iv) केतिरियूं माउरु पंहंजनि बारनि खे भगत साहिब खां डियारींदियूं हुयूं।



मशगूलियूं 7.1

- (1) वडिडनि खां बियनि भगतनि जी ज़ाण हासिल करियो।
- (2) सिंधी भगति बाबति आडियो ऐं वीडियो बुधो ऐं डिसो।



तर्हीं छा सिखिया

हिन सबक मां तर्हीं सिखिया त असां खे गरीबनि, घुरिजाउनि जी मदद करणु घुरिजे। लालच खां परे रहणु घुरिजे। सादगी, सचाई ऐं नम्रता जहिड़ा गुण अपनाइणु घुरिजनि। सिंधी लोक गीत, लोक कथाऊं बुधी पहिंजी जाण वधाइणु घुरिजे।



वधीक जाण

भगतनि ऐं संतनि जी मधुर वाणी बुधी मन प्रसन्न ऐं शांत थिए थो ऐं सिखिया बि मिले थी। आध्यात्मिक ज्ञान हासिल थिए थो। जीवन में सादगी, सुठाई, सचाई, नम्रता, निहठाई, दान पुत्र, दया धर्म करण जूं मन में भावनाऊं पैदा थियनि थियूं। धर्म, जात पात, ऊच नीच जो भेदभाव मिटिजी वजे थो।

अचो त इहो बि समुझूं

सबक में 'भगतु' लफ़्जु इस्तेमाल थियल आहे। इहो लफ़्जु ग्रामर मूजिबु जिन्स मुज़कर आहे। जहिं मां इहा जाण पवे थी त कहिं जी जिन्स छा आहे।

मिसाल:नरु (पुर्लिंग)

मादी (स्त्रीलिंग)

छोकियो

छोकिरी

मर्दु

जाल



सबक जे आखिर जा सुवाल

1. हिक सिट में जवाब लिखो-

- भगत कंवरराम जो जनमु किथे थियो हो?
- भगत कंवरराम खे साई सतरामदास जे संग में कहिड़ो रंगु लगो?
- भगत कंवरराम झोलीअ में आयल पैसनि जो छा कंदो हो?
- भगत कंवरराम खे किथे ऐं कीअं शहीद कयो वियो?

2. हेठि डिनल लफ़्ज़नि खे कमि आणे जुमिला ठाहियो-

- (i) लोली
- (ii) जामो
- (iii) शहीद
- (iv) दानु

3. हेठि डिनल जुमिलनि खे ठाहे लिखो-

- (i) गोल्लियां तोखे पियो मां।
- (ii) कदें तूं कांहिं सां रांदि।
- (iii) जागु सवेल सुबूह मूंखे थी।
- (iv) मर्जी सभ जी मालिक।
- (v) कपड़ा न करि नवां ख़राब।

4. हेठि डिनल ज़िदनि जा जोड़ा ठाहियो-

- | | |
|--------------|--------------|
| (i) संगु | (अ) कौड़ो |
| (ii) गुण | (ब) अविश्वास |
| (iii) गरीबु | (स) कुसंगु |
| (iv) विश्वास | (द) शाहूकार |
| (v) मिठो | (य) अवगुण |

5. हेठि डिनल जिन्स मुज़कर ऐं जिन्स मोनिस जा जोड़ा ठाहियो-

- | | |
|--------------|------------|
| (i) झिरिकु | (अ) हाथिणि |
| (ii) हाथी | (ब) गांइ |
| (iii) शींहुं | (स) डेल |
| (iv) डांदु | (द) शींहणि |
| (v) मोरु | (य) झिरिकी |



6. सबक मां सही लफ़्ज़ गोल्हे चौकुंडे में लिखो-

- (i) भगत कंवरराम जे गुरूअ जो नालो-
(ii) नचण वक्ति भगत कंवरराम जी पोशाक-
(iii) भगत कंवरराम सां गडु धुकडु वजाईदडु-
(iv) भगत कंवरराम शहीद थियण खां अगु किथां मोटियो-



सबक बाबत सुवालनि जा जवाब

1. कुंडल 2. सारंगी
3. मुफ़त 4. लोली



नवां लफ़्ज़

- लाड़ो = ध्यानु, रुखु
- मोचारो = वणंदडु, सुहिणो
- सरताजु = मथे जो मुटुक (सिर जो ताज)
- कुंडल = कननि जा वाला
- सारंगी = साज जो किस्मु
- सफ़ेद पोशु = गरीबु, पूरीअ सूरीअ वारो
- पिंगलो = शारीरिक विड (विकलांग)
- काफ़ी = सिंधी गीत जो किस्मु
- रुकु = सिंध जे हिक रेलवे स्टेशन जो नालो
- जामो = हिकु डिघो चोलो (कुल्हनि खां पेरनि ताई)
- लोली = सिंधी लोक गीत जो किस्मु (आसीस जो गीतु)
- दिलचस्पी = चाह, शौकु
- संगु = साथु
- जलिवेदारु = चिमकंदडु
- मिस्कीनु = गरीबु
- मस्तु मवाली = मन मौजी
- मुहिताजु = लाचारु
- छेरि = पेरनि जा घुंघरू
- मांझंदनि = सिंध जे हिक गोठ जो नालो